

कॉमरेड निर्मल प्रजापत की गिरफ्तारी की न्यायिक जांच की मांग

राजस्थान सर्व कुम्हार महासभा के पदाधिकारियों ने कलेक्टर को सौंपा ज्ञापन

चुरू, (कासं)। राजस्थान सर्व कुम्हार महासभा के पदाधिकारियों ने निर्मल कुमार प्रजापत को चुनाव के समय गिरफ्तार करने की न्यायिक जांच करवाने की मांग को लेकर शनिवार को जिला कलेक्टर को ज्ञापन सौंपा।

ज्ञापन में बताया कि तीन नवंबर को प्रातः छह बजे बीदासर पुलिस टीम सिविल यूनिफॉर्म में आकर घर पर सो रहे कॉमरेड निर्मल कुमार को अपने साथ ले गईं। जब उनसे पूछा कि किस वजह से आप मुझे अपने साथ ले जा रहे हैं तो उन्होंने बताया कि आप बीदासर थाने के स्थाई वारंटी हो। 2019 में आपके खिलाफ विधानसभा थाने में एक मामला दर्ज किया गया था, जो 2019 में बिजली पानी और स्वास्थ्य की अन्य समस्याओं को लेकर बीदासर में एक आंदोलन हुआ था, जिसमें कॉमरेड निर्मल कुमार प्रजापत भी शामिल थे। उस आंदोलन में कॉमरेड निर्मल कुमार सहित 26 लोगों पर प्रथम सूचना रिपोर्ट दर्ज की गई थी। चार साल तक निर्मल कुमार को इसके बारे में कुछ भी नहीं बताया गया और ना ही कोई जांच निर्मल कुमार से की गई। फिर अचानक तीन नवंबर को पुलिस प्रशासन नौद से क्यों जमा। ज्ञापन में बताया कि बीते 4 सालों में कॉमरेड निर्मल कुमार अनेक

■ **कॉमरेड निर्मल कुमार माकपा की ओर से तारानगर विधानसभा से अधिकृत प्रत्याशी हैं**

आंदोलन व अन्य कार्यों से चुरू कलेक्ट्रेट, एसपी ऑफिस, थाना व तहसीलों में आता-जाता रहा। इसके अलावा 2 जून 2023 से 6 अक्टूबर 2023 तक चुरू कलेक्ट्रेट पर किसानों के महापड़ाव का नेतृत्व कर रहा था। वहां पर चुरू जिले के सभी स्थानों का पुलिस जाब्ता तैनात रहता था। अगर कॉमरेड निर्मल कुमार स्थाई वारंटी था तो उस दौरान इनको गिरफ्तार क्यों नहीं किया गया।

कामरेड निर्मल कुमार माकपा की ओर से तारानगर विधानसभा से अधिकृत प्रत्याशी हैं। इस वजह से सरकार व सरकार के नुमाइंदों द्वारा चुनाव में अर्वाचित लाभ लेने के चलते साजिश के तहत कॉमरेड निर्मल कुमार को उसके नामांकन दाखिल करने से मजह 3 दिन पहले गिरफ्तार कराना और गिरफ्तार करके जेल भेजना यह किसी बड़ी साजिश से कम नहीं है। इस पूरे घटनाक्रम की न्यायिक जांच में संपूर्ण तथ्यों के पर्दाफाश की मांग की

कॉमरेड निर्मल कुमार को न्यायालय से मिली जमानत

बीदासर, (निंसां)। तारानगर के माकपा नेता कॉमरेड निर्मल कुमार प्रजापत की जमानत पर सुनवाई करते हुए न्यायाधीश ने शनिवार को जमानत स्वीकार कर ली और निर्मल कुमार प्रजापत को जमानत पर रिहा कर दिया।

कॉमरेड निर्मल कुमार प्रजापत वर्ष 2019 में कस्बे के राजकीय गोवर्धन प्रसाद टॉटिया सामुदायिक स्वास्थ्य केंद्र में डॉक्टरों एवं व्यवस्थाओं को लेकर चले धरना-प्रदर्शन और थाना घेराव के मामले में दर्ज प्रकरण में स्थाई वारंटी था

और न्यायालय द्वारा स्थाई वारंट से तलब किया हुआ था। प्रकरण 2021 से कोर्ट में सुनवाई में था जिसके करीब दो साल बाद निर्मल कुमार ने शुक्रवार को स्वयं को न्यायालय में सरेण्डर किया और निर्मल कुमार के वकील ने जमानत अर्जी लगाई। शुक्रवार को सुनवाई पूरी नहीं होने के कारण कॉमरेड निर्मल कुमार को शुक्रवार को जेल भेज दिया गया था, जिसके बाद से ही वो रतनगढ़ जेल में बंद रहा। शनिवार को सुनवाई के बाद जमानत दे दी गई। निर्मल कुमार के

अधिकृत एवं समर्थकों ने पुलिस पर आरोप लगाकर इसे राजनैतिक साजिश बताया। लेकिन वास्तव में निर्मल कुमार ने खुद सरेण्डर किया है। जानकारों की मानें तो इस पूरे मामले का जानबूझकर राजनीतिकरण किया जा रहा है, जबकि यह प्रकरण पुराना है और तारानगर की राजनीति से इसका कोई सरोकार नहीं है। गौरतलब है कि कॉमरेड निर्मल कुमार तारानगर से विधानसभा चुनावों में माकपा से उम्मीदवार हैं और पेशे से एडवोकेट भी हैं।

खुलासा नहीं किया गया तो चुरू जिले का संपूर्ण प्रजापति समाज एक बड़ा आंदोलन करेगा, जिसकी संपूर्ण जिम्मेदारी जिला प्रशासन की होगी। इस अवसर पर जिलाध्यक्ष सुरेश प्रजापत, जिला महामंत्री चुनौलाल दादरवाल,

मुकेश, छगनलाल घंटेलवाल, अमित कुमार, लिखमोचंद डाबला, रामस्वरूप भोषरिया, निरंजन घंटेल, सुरजाम, हरिराम प्रजापत, अर्जुनराम, किशोर कुमार सहित प्रजापत समाज के अनेक लोग उपस्थित थे।

एक किलो चांदी के साथ कार जब्त

हरियाणा के हिसार के दो लोगों को पकड़ा

चिड़ावा, (निंसां)। मंडेला थाना पुलिस ने गश्त के दौरान राजगढ़ रोड पर वेगनार गाड़ी में रखी एक किलो 80 ग्राम चांदी जब्त की है। आगामी विधानसभा चुनावों के मध्यनजर सघन तलाशी अभियान के तहत जेवरत व रूपयों की तथ्यकी को रोकने के लिए थानाधिकारी रविन्द्र कुमार के सुपरविजन में टीम गठित करके तिगियास बॉर्डर पर नाकाबंदी की गई।

जानकारी के अनुसार इस दौरान हरियाणा नम्बर की गाड़ी से एक किलो 80 ग्राम चांदी जब्त करके गाड़ी चालक हरियाणा के हिसार के आलद नगर निवासी निर्मल पुत्र बलवीरसिंह मेघवाल तथा हिसार के ही पूजा मार्केट के पीछे निवासी गोपाल सोनी को पकड़ा गया है।



मंडेला थाना पुलिस ने गश्त के दौरान कारवाई की।

उक्त चांदी इन लोगों ने बैग के अंदर ही डाल रखी थी। कार्यवाही टीम में थानाधिकारी रवींद्र कुमार, अंकित कुमार व मनोज कुमार कांस्टेबल हरेंद्र, प्रदीप कुमार, शामिल थे।

2.99 लाख की राशि जब्त

डुंगरपुर, (निंसां)। बॉर्डरों पर की गई नाकाबंदी के तहत जिला प्रशासन की एसएसटी टीम ने रतनपुर बाईपैर पर गुजरात से राजस्थान में प्रवेश कर रही एक कार में से 2 लाख 99 हजार से अधिक की राशि बिना दस्तावेजों के होने के कारण जब्त की तथा इस मामले में नागौर निवासी तीन कार सवारों को डिटेंड किया गया। एसएसटी टीम के प्रभारी विपिन पण्ड्या ने बताया कि मुखबीर के जरिये मिली सूचना के आधार पर गत रात्रि को रतनपुर बाईपैर पर साढ़े ग्यारह बजे एक कार जो कि गुजरात से राजस्थान में प्रवेश कर रही थी। टीम ने कार को रूकवा कर जब्त इससे पूछताछ की तो उन्होंने कोई संतोषप्रद जवाब नहीं दिया तब टीम ने जब कार की डिब्की खोलकर तलाशी ली तो एक बैग में 2 लाख 99 हजार से अधिक की राशि पाई गई। इस संबंध में जब कार में सवार दिपक, धनरथाम सुण्डा तथा कमल सुण्डा को डिटेंड कर पूछताछ की।

सामूहिक दुष्कर्म मामले में सात पर केस दर्ज

जोधपुर, (कासं)। कमिश्नरी के जिला पूर्व में एक युवती को उसके बॉयफ्रेंड ने प्रेमजाल में फंस कर पहली बार दुष्कर्म किया। इसके साथ ही फोटो वीडियो भी बना लिया। इसके बाद वह वीडियो सार्वजनिक करने की धमकी देकर दुष्कर्म करता रहा। फिर अपने छह अन्य दोस्तों से भी गलत फ्रेंड का यौन शोषण करवाया। इतना ही नहीं गलत फ्रेंड को दूसरी जगह सगाई हुई तो उसके मंगेतर को फोटोग्राफ भेज दिए। इसके बाद मामला खुल कर सामने आ गया।

पंडिता ने अब इस बारे में सामूहिक बलात्कार में केस दर्ज करवाया है। एक पुलिस निरीक्षक ने बताया कि एक युवती की पड़चान

गौरव नाम के शख्स से हुई थी। दोनों में दोस्ती हो गई। फिर प्रेम पनप गया। गत साल 26 नवंबर को युवती एक शादी समारोह में गई थी। जहां पर गौरव नाम का उसका दोस्त मिला। लघुशंका के लिए गई युवती को वह अपने साथ एक कमरे पर लेकर गया जहां दुष्कर्म किया और फिर फोटोग्राफ्स खींचने के साथ वीडियो बनाया। इसके बाद बॉय फ्रेंड ने शारीरिक संबंध के लिए दबाव बनाते हुए दोस्तों को भी शामिल कर दिया। युवती का आरोप है कि गौरव के छह अन्य दोस्तों जिनमें निरंजन, रॉशन, सुधीर, संदीप और निशंत ने भी उससे कई बार दुष्कर्म किया। साल भर से यह लोग फोटो वीडियो से ब्लैकमेल करते रहे और यौनशोषण

किया। पुलिस निरीक्षक के अनुसार युवती की सगाई अन्य स्थान पर होने पर भी नामजद युवक उसे तंग और परेशान करने के साथ संबंध बनाते का दबाव बनाते रहे। युवती के मना करने पर आरोपियों ने युवती के आपत्तिजनक फोटोग्राफ्स मंगेतर को भेज दिए। जिस पर उसकी सगाई टूट गई। पंडिता कल थाने पहुंची और केस दर्ज करवाया गया। पुलिस निरीक्षक के अनुसार युवती गत साल अपने बॉय फ्रेंड के साथ घर से लापता भी हुई थी और पुलिस में गुमशुदगी दर्ज होने पर उसे लाया गया था। फिलहाल सामूहिक दुष्कर्म में जांच की जा रही है। एसपी स्टार के अधिकारी द्वारा इसकी जांच की जा रही है।

ज्वैलर्स की दुकान को चोरों ने फिर बनाया निशाना

मनोहरपुर, (निंसां)। थाना क्षेत्र के छीपियों के मोहल्ले में स्थित बालाजी ज्वैलर्स की दुकान को चोरों ने निशाना बना कांस्टेंट में रखे सामान व आलमारी लेकर फरार हो गये।

सर्वेश कुमार उर्फ काना सोनी ने बताया कि शुक्रवार की देर रात्रि दो बजे बाद बालाजी ज्वैलर्स की दुकान पर एक कैम्पस गाड़ी लेकर सात बने आए और चोर किसी लोहे की वस्तु से शटर उखाड़कर अंदर खेके कांस्टेंट से सामान व आलमारी चुरा कर ले गए। आसपास के लोगों ने शटर को तेज आवाज सुनकर बाहर आकर शोर किया तो चोर की आवाज सुनकर मौके से फरार हो गए। जिसमें करीब 30 से 40 हजार रूपए का सामान चुरा ले गए।

व्यापार मंडल अध्यक्ष महेंद्र गुर्जर व पूर्व अध्यक्ष डीके सोनी सहित मंडल ने दो माह में एक ही दुकान में दूसरी बार चोरी होने व पहले चोरी की वारदात



स्वर्णकार समाज ने थानाप्रभारी को चोरी की वारदात का खुलासा करने को लेकर ज्ञापन सौंपा।

का खुलासा नहीं होने से नाराजगी जताई जा रही है। उन्होंने कड़े शब्दों में निंदा करते हुए पांच दिवस में ही चोरी का खुलासा करने की मांग करते हुए चेतावनी दी है कि चोरी का खुलासा नहीं किया गया तो व्यापार मंडल की ओर से बाजार बंद

13 सितम्बर को भी दुकान में चोरी हो चुकी है

कर धरना दिया जाएगा। मामले को लेकर व्यापार मंडल व स्वर्णकार समाज ने थाने में उपस्थित होकर थानाप्रभारी को चोरी की वारदात का खुलासा करने को लेकर ज्ञापन सौंपा। इस दौरान घटना के बाद देखते ही देखते घटना स्थल पर ग्रामीणों की भीड़ एकत्रित हो गई। इस दौरान सूचना कार्ड घटना स्थल पर थाना पुलिस के एसएसआई बलवानसिंह मय गांधी मौके पर पहुंचे और चोरी हुई दुकान का मोका निरीक्षण किया। पुलिस ने शनिवार की सुबह ही डॉंग स्ववायड की टीम को बुलाया गया। डॉंग स्ववायड की टीम मौके पर पहुंचकर दुकान से सबूत इकट्टे किए। इससे पूर्व में 13 सितम्बर को भी दुकान से चोरी हो चुकी है।

10 साल से फरार इनामी गिरफ्तार

पाटन, (निंसां)। पाटन पुलिस ने बड़ी कार्यवाही करते हुए 10 साल से फरार चल रहे भगोड़े राजेश कुमार को सोनीपत से गिरफ्तार किया है। भगोड़े राजेश कुमार पर एक हजार रूपए का इनाम घोषित था। थानाधिकारी इंद्राज सिंह यादव ने जानकारी देते हुए बताया कि भगोड़ा राजेश कुमार पुत्र राजेंद्र सिंह जाट उम्र 48 साल निवासी स्थल बोहर मकान नंबर 16 रोहतक हरियाणा को सोनीपत से गिरफ्तार किया गया है। आरोपी 2013 से फरार चल रहा था। भगोड़े राजेश कुमार पर 2013 में पाटन क्षेत्र में क्रेशर व लीज को फर्जी दस्तावेज तैयार कर विक्रय करने के आरोपों में परिवारवा रामावतार ने मुकदमा दर्ज करवाया था। पाटन पुलिस टीम द्वारा हरियाणा पुलिस की सहायता से सूचना संकलन कर सोनीपत से गिरफ्तार किया है।

छह लाख कीमत के चांदी के 14 बिस्किट जब्त

दोसा, (निंसां)। जिला पुलिस द्वारा दो बड़ी कार्रवाइयों को अंजाम दिया गया है। थाना लवाण व एफएसटी ने चैकिंग के दौरान 6 लाख कीमत के चांदी के 14 बिस्किट जब्त किये हैं। वहीं कोलवा पुलिस ने विवाहिता से दुष्कर्म के आरोपी को 50 घंटे में गिरफ्तार कर घटना में प्रयुक्त ई-रिक्शा बरामद किया है।

एसपी जितेंद्रा राणा ने बताया कि, अतिरिक्त पुलिस अधीक्षक रामचंद्र देने पर साँचोर भी मानाराम गर्ग के सुपरविजन एवं लवाण एसएचओ दिनेश कुमार व एफएसटी प्रभारी नंदा राम मीणा के नेतृत्व में शनिवार को प्रहलादपुरा मोड तुंगा रोड पर नाकाबंदी में कन्हैयालाल बंसल निवासी खानजादा पाड़ा थाना बाड़ी कोतवाली धौलपुर के पास से 5 लाख रुपये कीमत की 7.930 किलो चांदी के 14

पुलिस ने दुष्कर्म के आरोपी को 50 घंटे में गिरफ्तार किया

बिस्किट जब्त किए गए। वहीं एसपी राणा ने बताया कि 1 नवंबर को परिवार ने थाना कोलवा में रिपोर्ट दी कि उसकी पत्नी दुकान से सामान लेकर घर लौट रही थी। रास्ते में ई-रिक्शा चालक जबरदस्ती कूचों में ले गया और मारपीट के बाद दुष्कर्म कर उसकी पत्नी को वेधेशी की हालत में पटक गया। अतिरिक्त पुलिस अधीक्षक बजरंग सिंह व सीओ ईश्वर सिंह के सुपरविजन में एसएचओ कोलवा किताब चौधरी मय टीम द्वारा सूचना एकत्रित कर शुक्रवार को आरोपी भागचंद उर्फ पायलट को गिरफ्तार कर घटना में प्रयुक्त की ई-रिक्शा जब्त कर लिया।

नाले का निर्माण नहीं होना चर्चा का विषय बना

चुरू, (कासं)। नई सड़क स्थित बैदों की धर्मशाला के पास गंदे पानी की निकासी के लिए नाले का निर्माण नहीं होने के मामले को शनिवार यहाँ काफी चर्चा रही।

यहाँ सक्से से ही सभापति पायल सैनी और उनके पति नायायण बालाण ने मीडिया को कोसना शुरू कर दिया। यहाँ एक सोशल मीडिया प्लेटफॉर्म के माध्यम से बालाण ने मीडिया को दबाने के लिए उन पर गम्भीर आरोप लगाए। सभापति पायल सैनी ने भी कोई कसर नहीं छोड़ी। सभापति और उनके पति द्वारा मीडिया पर लगाए गए आरोपों की राजेन्द्र राठौड़ और हरलाल सहारण ने पूरी सभा में निंदा की। उच्च नायायण बालाण ने दूरभाष के माध्यम से पूर्व सभापति स्व. रमाकांत औड़ा और राजेन्द्र राठौड़ का आरोप लगाए। चर्चा की राजनीति आज नाले के आसपास ही घूमती रही। इसका निर्माण कर देना, यह अभी कोई तय नहीं है। लगता है।

भाजपा ने जालोर संसदीय क्षेत्र की आठ में से एक सीट पर भी महिला को मौका नहीं दिया

भाजपा का महिलाओं को राजनीति में 33 फीसदी आरक्षण का दावा हवा

जालोर, (कासं)। जालोर-सिरोही संसदीय क्षेत्र की आठ विधानसभा सीटों पर भाजपा ने प्रत्याशी घोषित कर दिये हैं। ऐसे में भाजपा का भविष्य में महिलाओं को राजनीति में 33 फीसदी आरक्षण का दावा करने वाली भाजपा ने जालोर संसदीय क्षेत्र की आठ में से एक सीट पर भी मौका नहीं दिया।

जालोर-सिरोही संसदीय सीट पर भाजपा ने आठों विधानसभा क्षेत्रों में प्रत्याशियों की घोषणा कर दी है। वहीं कांग्रेस ने सात सीटों पर घोषणा कर दी है। जबकि एक आहोर सीट पर अभी तक घोषणा नहीं कर पाई है। जबकि नामांकन का अंतिम दिन सोमवार शेष रहा है। ऐसे में प्रधानमंत्री नरेन्द्र मोदी ने विधानसभा चुनाव से कुछ दिन पूर्व

महिला आरक्षण बिल लाते हुए महिलाओं को भविष्य में 33 फीसदी आरक्षण देने की बात कही है। वहीं बिल पर मोहर लगाने में समय लगेगा। लेकिन भाजपा महिलाओं को राजनीति में बराबर की हिस्सादारी देने का वादा करते हुए 33 प्रतिशत महिलाओं की आरक्षण देने की बात कही है। वहीं प्रदेश में विधानसभा चुनाव के दौरान जालोर व सिरोही संसदीय क्षेत्र की आठ सीटों में से एक भी सीट पर भाजपा ने महिला प्रत्याशी को चुनाव मैदान में नहीं उतारा। जबकि सिरोही, जालोर, आहोर, भीनमाल, सांचोर से जगसीराम कोली को चुनाव मैदान में उतारा है। ऐसे में भाजपा ने किसी प्रकार से नया प्रयोग नहीं करते हुए पुराने

- **भाजपा ने किसी प्रकार से नया प्रयोग नहीं करते हुए पुराने राजनीति के खिलाड़ियों को चुनाव में उतारा**
- **कांग्रेस ने भी संसदीय क्षेत्र की आठ सीटों में से सात सीटों पर प्रत्याशियों को घोषित कर दिया है**

आठों सीटों में से सांचोर को छोड़कर सभी सीटों पर पुराने चेहरों पर विश्वास को टिकट नहीं देने से महिला नेताओं में निराशा देखी जा रही है। कांग्रेस ने भी संसदीय क्षेत्र की आठ सीटों में से सात सीटों पर प्रत्याशियों को घोषित कर दिया है। जिसमें एक जालोर विधानसभा क्षेत्र से बाहरी प्रत्याशी के रूप में रमिला मेघवाल को जरूर टिकट दिया है। वहीं आहोर से भी महिला प्रत्याशी को टिकट दे सकती है। ऐसे में

महिला आरक्षण के वादे पर भाजपा खरी नहीं उतरती। जालोर-सांचोर में चतुष्कोणीय मुकाबला की संभावना - जालोर व सांचोर में चतुष्कोणीय मुकाबला होने की संभावना है। ऐसे में सांचोर व जालोर में भाजपा व कांग्रेस दोनों को बागियों से नुकसान उठाना पड़ सकता है। जालोर में भाजपा द्वारा जोगेश्वर गर्ग को टिकट देने पर भाजपा की जिला मंत्री पवनी मेघवाल ने बगावत करते हुए शनिवार को निर्दलीय पचां भरा। वहीं कांग्रेस द्वारा भी बाहरी प्रत्याशी के रूप में रानीवाडा की पूर्व प्रधान रमिला मेघवाल को टिकट देने पर कांग्रेस के पूर्व विधायक रामलाल ने भी बगावत करते हुए सोमवार को निर्दलीय पचां भरने का एलान कर दिया।

ऐसे में भाजपा व कांग्रेस से बागियों के मैदान में होने से मुकाबला चतुष्कोणीय होने की संभावना जताई जा रही है। वहीं सांचोर में भाजपा की ओर से सांसद देवजी पटेल को टिकट देने पर पूर्व विधायक जीवाराम व पूर्व प्रत्याशी दानाराम ने महापंचायत बुला कर सोमवार को जीवाराम द्वारा निर्दलीय ताल ठोकने से भाजपा प्रत्याशी को सीधा नुकसान उठाना पड़ेगा। कांग्रेस की ओर से सुखराम विश्वाजी को टिकट देने से कांग्रेस के पूर्व प्रधान शमशेर अली ने भी बसपा से चुनाव लड़ने का एलान कर दिया। सांचोर व जालोर में बागी प्रत्याशियों व भाजपा प्रत्याशियों का समीकरण बिगाड़ सकते हैं।

धोखे से नकदी हड़पी

उदयपुर, (कासं)। तांत्रिक विद्या से पारिवारिक समस्या का समाधान कर पीडित से नकदी हड़पने वाले तांत्रिक व साधियों के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पीडित रमेश चन्द्र पुत्र सुखलाल डांगी निवासी बड़ा आम्पणा थैपुरा चित्तोड़गढ़ हॉल दक्षिण विस्तार योजना ने हरिश तेजोत, नाथू सेन तथा किशन मीणा के खिलाफ प्रकरण दर्ज करवाया कि मेरी पारिवारिक समस्या से परेशान होने पर परिचित हरिश गोस्वामी जरिये हरिश तेजोत व उसके साथियों से संपर्क हुआ। इस पर वर्ष 2021 में हरिश के दक्षिण विस्तार स्थित मकान में बने तांत्रिक स्थान पर पहुंचा। जहाँ उसके कहे अनुसार परिवार की समस्या समाधान करने की बात कही तथा इसके लिए दुकड़ों दुकड़ों में 2 लाख 75 हजार रूपये का आरोपियों को भुगतान किया लेकिन आज दिन तक मेरी समस्या का समाधान नहीं हो पाया। इस पर आरोपी व साथियों से संपर्क किया तो टालमटोल करना शुरू कर दिया तथा पूछाछ करने पर कोई संतोषप्रद जवाब नहीं दिया। पुलिस ने प्रकरण दर्ज कर जांच शुरू की है।